

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
లోకపాలసభాఖ్యానాహ్వాయ పర్వణి పంచమోఽ ధ్యాయః**

నారద ఉవాచ

కచ్చిత్ సూత్రాణి సర్వాణి గృహ్లాసి భరతర్షభ ।
హస్తిసూత్రాశ్వసూత్రాణి రథసూత్రాణి వా విభో ॥ 5-123 ॥

కచ్చిదభ్యస్యతే సమ్యక్ గృహే తే భరతర్షభ ।
ధనుర్వేదస్య సూత్రం వై యంత్రసూత్రం చ నాగరం ॥ 5-124 ॥

కచ్చిదస్రాణి సర్వాణి బ్రహ్మదండశ్చ తేఽ నఘు ।
విషయోగాస్తథా సర్వే విదితాః శత్రునాశనాః ॥ 5-125 ॥

కచ్చిదగ్నిభయాఞ్చైవ సర్వం వ్యాలభయాత్ తథా ।
రోగరక్షోభయాఞ్చైవ రాష్ట్రం స్వం పరిరక్షసి ॥ 5-126 ॥

కచ్చిదంధాంశ్చ మూకాంశ్చ పంగూన్ వ్యంగానబాంధవాన్ ।
పితేవ పాసి ధర్మజ్ఞ తథా ప్రవ్రజితానపి ॥ 5-127 ॥

షడనర్థా మహారాజ కచ్చిత్తే పృష్ఠతః కృతాః ।
నిద్రాఽ లస్యం భయం క్రోధః మార్దవం దీర్ఘసూత్రతా ॥ 5-128॥

వైశంపాయన ఉవాచ

తతః కురూణామృషభో మహాత్మా, శ్రుత్వా గిరో బ్రాహ్మణసత్తమస్య ।
ప్రణమ్య పాదావభివాద్య తుష్ఠః, రాజాఽ బ్రవీన్ నారదం దేవరూపం ॥ 5-129॥

యుధిష్ఠిర ఉవాచ

ఏవం కరిష్యామి యథా త్వయోక్త, ప్రజ్ఞా హి మే భూయ ఏవాభివృద్ధా ।
ఉక్త్వా తథా చైవ చకార రాజా, లేభే మహీం సాగరమేఖలాం చ ॥ 5-130 ॥

నారద ఉవాచ

ఏవం యో వర్తతే రాజా చాతుర్వర్ణ్యస్య రక్షణే ।
స విహృత్యేహ సుసుఖీ శుక్రస్వైతి సలోకతాం ॥ 5-131 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వాయ పర్వణి పంచమోఽ ధ్యాయః



సుభాషితమ్

భవతా రక్షణం కార్యే తత్ తావత్ కర్తుమర్హసి ।
నిరుద్విగ్నస్తపశ్చర్తుం న హి శక్నోషి పార్థివ ॥
పాలనే హి మహాన్ ధర్మః ప్రజానామిహ దృశ్యతే ।
న తథా దృశ్యతేఽరణ్యే మా తే భూద్ బుద్ధిరీదృశీ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

